



ارواښاد محمد علم بڅرکی زموږ دهيوادنامتواو پياوړې ملي، سياسي، ټولنيز، ادبي او فرهنگي شخصيت

زموږ گران هيواد افغانستان دسترو ننگيالو، ميرنيو، تورياليو او اتلانو ټاټوبي دی . همدوی وو، چې د تاريخ په اوږدو کې يې د بلوسگرو او دبنو گوزارونو پر وړاندې خپلې سينې ډال کړې ، اودخپل هيواد د ژغورنې، ملي ، سياسي خپلواکۍ، آزادۍ، سولې، سوکالۍ، د ملي او ټولنيزو ارزښتونو، دودونو، جالونو، او نورو پيژندنو د دفاع او خونديښي لپاره يې په ټوله رښتينولۍ، ټينگ هوډ، او ميرانه مبارزه کړې ده، هيواد والو ته يې د ملي يوموتيوالي او هيواد پالنې لوستونه ورکړي دي . تر څنگه يې بيا د کورنيو زور واکانو پر وړاندې د ولسواکۍ، ملي او سياسي حقوقو د لاسته راوړني لپاره قلمي، خياباني او پارلماني هلې ځلې کړې دي . له دې لامله زموږ رښتياپال او حقيال هيوادوال د دغو ټولو ملي او تاريخي ستو پر سر بنسندنو ملي، سياسي او فرهنگي کارنامو وياړي، نمانځغونډې ورباندې جوړوي او يادونه يې ژوندي ساتي . يو له دغو تلپاتې او تلژوندیوسياسي ، فرهنگي او ملي ستو څخه ارواښاد (محمد علم بڅرکی) وو . چې د ژوند زياته برخه يې د يوه سياست پوه، ټولنيز پوه، سياسي جنگيال، فرهنگيال او وتلي ليکوال او شاعر په توگه د خپل هيواد او هيوادوالو د سر لورۍ او سوکالۍ لپاره ځانگړې کړې او په همدې پاکه مينه يې ډيرې توکيز او مانيز زيانونه او تاوانونه زغملې او گاللي دي .

ژوند ليک :

ارواښاد((محمد علم بڅرکی)) د حاجي محمد انور خان زوی دی . په يوه ، ملي ، سياسي ، ادبي او فرهنگي کورنۍ کې پر (۱۹۲۱) زيږديز کال دسويلي پښتونخوا په گلستان کلي کې زيږيدلی دی . د ده پلرونه او نیکونه د هغې سيمې مخور مشران او خانان ول . دی د حاجي سعادت خان لمسی ، ديار محمد خان کړوسی او د روشندل خان کودی دی . روشندل خان داحمدشاه بابا په دربار کې د دفتر مشر وو ، او له دې لامله د((عرض بيگي))په نامه يادیده . د بڅرکي صاحب کورنۍ داڅکزيو يوه روښانده او مترقي کورنۍ وه ، چې تل يې د خپلو خلکو په روزنيزو او ښوونيزو چارو کې کارنده ونډه درلودلې ، دوی د مخکښو او ميرنيو شخصيتونو په توگه په علمي ، ټولنيز ، سياسي ، ملي ، ادبي چارو او بيا سوداگريوو برخو کې ډير اغيزمن نقش او رول لوبولی دی . د بڅرکي صاحب مور (بي بي امينه) نومیده او د عبدالواحدخان پوپلزي لور وه . عبدالواحدخان په ارغستان کې اوسیده او پر خپل وخت د پوهې او نوم و نښان څښتن وو ، چې له امير عبدالرحمان خان سره د اړيچ او اختلاف پر بنسټ د کوتي ښار ته شړوني (تبعيد) شوي وو . د تکړه ليکوال او شاعر ننگيالي بڅرکي لاسوندونو (اسنادو) له مخې بڅرکی صاحب پر (۱۹۲۳) ز. کال په يونيم کلنۍ کې خپله مور له لاسه ورکړه . او پالنه او روزنه يې د انا او نيکه له خوا کيده . خو له بده مرغه پر (۱۹۳۶) ز . کال يې انا د کوتي په ستره زلزله کې وفات شوه . بيا بڅرکی صاحب د خپل پلار او مشر ورور محمدافضل خان په سپارښت له کوتي څخه گلستان ته ولاړ او هلته د ده په ژوندکې يو نوی بدلون راغی . د ده مشر ورور ، چې يوروشاندي ، ملي ، ټولنيز او سياسي مخکښ بلل کيده ، دخپلې روزنې او پالنې تر اغيز لاندې راوست او دا لاره يې ور برابره کړه ، چې د گلستان په ښوونځي کې خپلې زده کړې پر مخ يوسي . د دوی دکورنۍ يو شمير غړي لکه عبدالصمدخان او محمدايوب خان اڅکزی نامور سياسي او ملي شخصيتونه تير شوي دي او د کانگرس د گوند غړي ول . دوی دخپلو ملي او سياسي موخو د دودونې او څرگنداوې لپاره سياسي غونډې او بنډارونه جوړول او دخلکو په راويښولو کې يې ستر اغيز لاره . نو بڅرکي صاحب يې هم تر اغيز لاندې له تنکۍ ځوانی راهيسې سياسي لاره راخپله کړې وه . دا چې تر لومړني ښوونځي راوروسته ورته په گلستان کې دنورو زده کړو د پر مخبيوني شرايط سم نه ول ، نو دخپل پلار په غوښتنه کندهار ته ولاړ او د شالمار په ليسه کې يې د زده کړې کابو تر لاسه کړه . دی د يو غوره او بريالي زده کوونکي په توگه پر (۱۳۱۷) لمريز . کال حربي ښوونځي ته واستول شو ، او هلته يې د خپل استعداد په درلودلو سره د پيلوتي په څانگه کې دايتاليا بورس ته و نومول شو ، خو له به مرغه د ده پر ځای بل څوک و استول شو . دی پر (۱۳۱۸) ل . کال طب پوهنځي ته ور وپيژندل شو او هلته يې څلور کاله خپلې زده کړې پر مخ بوتلې . څنگه ، چې دی په سياسي او ټولنيز ډگر کې د آزاد اند او واند څښتن وو ، نو ورته خورا گران وه ، چې له عسکري شرايطوسره ځان عيار کاندې ، دی هيڅکله د

انسانې او ټولنيزې نيمگړتياوو پر وړاندې بې توپيره پاتيدای نه شو او د انتقاد گوته يې ورته نيوله، په دې توگه د پوځي زور واکانو نه خوښيده او دې ته اړ يست ، چې په هغه چوکاټ کې خپلې زده کړې نيمگړې پريزي . په پای کې هم د دژوند ستونزو او ناخوالو پسې واخيست او له کابل څخه هند ته ولاړو . له هغه ځايه هم د پيرو ستونزو او تنگسو له لامله کوټې ته راغی او دغلته يې د خپل مشر ورور محمد افضل خان تر سيوري لاندې څه ناڅه يو بې رغ وروغه ژوند غوره کړ .

بڅرکی صاحب د خپل ژوند په اوږدو کې تل له ادبي ليکنو څيړنو او پلټنو سره بوخت وو، او له پوهې او ادب سره يې پوره مينه او ليوالتيا درلوده . ده خپله مطالعه لومړي ځل له ناولونو څخه راپيل کړه. د رابرنات ټاگور ناولونه او آثار يې پيدا کړل او په لوستلو يې خپله علمي او ادبي پوهه لوړه کړه، او همداسې يې د ډاکتر اقبال لاهوري کتابونه هم لوستل . خان عبدالصمدخان او محمدايوب خان د مولانا ابوالکلام آزاد د آثارو لوستني ته ډير هڅاوه . په دې لړ کې يې د نياز فتحپوري د نگار د رسنيوپه لوستلو، پر ذهني او رواني حالاتو دومره اغيز وښانده چې ((مذهب)) نومی کتاب يې را پښتو کړ.

دبڅرکي صاحب آثار ، ليکنې او ژباړنې د هيواد دننه او باندې په يو شمير رسنيو او مهالنيو او په بي شميره کچه په طلوع افغان ، دکندهار او هيلمند په ورځپاڼو او مهالنيو او همدا راز په گهيځ او دکوټي په مجله ، آمو جريده او د احمدشاه باباعلمي، ادبي ټولني څيړني اورگان ملي هينداره او نورو رسنيو کې خپرې شوي دي ، ده دخپل ولس په راويښولو، پرمختگ او ترقي په لاره کې د خپل علم او پوهې په رڼا کې نه ستري کيدونکي هلي ځلي کړي دي .

د ده چاپ شوي او ناچاپ آثار دا دي :

- دښځو تاريخ ته يوه کتنه : خپروونکي داحمدشاه باباعلمي او ادبي ټولنه . پر دې اثر باندې سريزه زمري محقق او پايله ننگيالي بڅرکي ليکلي ده .
- دحاجي محمد انور خان اڅکزي خاطرات : خپروونکي داحمدشاه باباعلمي او ادبي ټولنه . پر دې اثر باندې سريزه استاد حبيب الله رفيع کښلي ده .
- معاصره فلسفه (ژباړه) : خپروونکي داحمدشاه باباعلمي او ادبي ټولنه . پر دې اثر باندې سريزه دوکتور عبدالرشيد جليلي ليکلي ده .
- مذهب (ژباړه) : خپروونکي داحمدشاه باباعلمي او ادبي ټولنه .
- روسي يرغل پر افغانستان : پر دې اثر باندې جعفر خان اڅکزي سريزه کښلي ده .

- افغانستان مي حکمراني پارټی : په اردو ژبه .

- وينس زلميان د افغانستان يو سياسي تحريک :

خپروونکي افغاني کلتوري ټولنه په هالنډ کې . په دې اثر باندې سرريزه ډاکټر طارق رشاد ليکلي ده .
- تاج د رابرنات ټيکور اثر (ژباړه) :

خپروونکي کابل پوهنتون پر دې اثر باندې سرريزه عبدالشکور رشاد او پوهاند دوکتور مجاور احمد زيار يادونه ليکلي ده . - د سوچه پښتو دوزره (۲۰۰۰) لغاته :

-

سانټفک ژوند:

- پربيلولوژيکي مسايلو باندې

(

دايمي قواؤ ... (ژباړه)

The Paul R. Ehrlich, the cold and dark sagan)

- نړيواله ويره

- پښتو متلونه

ولسي توکي

داشعارو ټولگه

پنداو عبرت :

د عربي فيلسوفانو د افکارو ټولونه

يادابنتونه : د بيبلوگرافي په توگه په څو ټوکو کې

يادابنتونه : د کروونولوژي په توگه په څو ټوکو کې

افغانستان : په انگليسي ژبه

دانقلاب تشریح : د دې اثر په اړه بڅرکي صاحب داسې ليکي . ((دا د بناغلي

گرين برن ټين کتاب دی، چې دجهان څلور لوی انقلابونه لکه : دفرانسي انقلاب، د

انگليستان صنعتي انقلاب، د امریکا انقلاب، د روسي سوسياليستي انقلاب يې په يوه علمي

توگه په کښې څيرلی . (دغه موضوع و ماته په زړه پورې څرگنده سوه، نومي وغوښتل

چې د پښتو کالي په واغوندم او ويې ژباړم . نوموړی کتاب د پروفيسور گرین ټين يو په

زړه پورې شهکار دی، چې ده په انگريزي ليکلی او په نيويارک کې خپور کړی دی .

نوموړی کتاب د تاريخ لوستونکو ته يوه بې سارې ډالۍ گڼلای سم . په تيره بيا د هغه

افغانانو خویندو او ورونو لپاره، چې په انقلابونو کې يوازې سوسياليستي انقلابونه پيژني

(.

په درناوی محمد علم بڅرکی .))

- سور جنگ (ژباړه)

(The cold and the dark
the world Nuclear war)

- پښتو انگلیسي قاموس :

- ماریچریان : په کوټه کې خپور شوی

-

دی .

انگلیسي پښتو قاموس نابشپړ :

- روس کا یرغل : په اردو ژبه په کوټه کې خپور

شوی دی . په دې اثر سریزه جعفر خان اڅکزي لیکلي ده .

اوداسې یو شمیر نور کتابونه ...

څېرمه چارې او دندې :

کله، چې پر (۱۹۵۲) ز . کال کې د مارچ پر یوډیر شمه دکندهار د وینس ځلمیانو مدیره هیت بندیان شول، بڅرکی صاحب هم د وینس ځلمیانو د فعال غړي په توګه پر (۱۹۵۲) ز . کال د اپریل پر (۱۵ مه) له خپلوملګرو انګار صاحب او حاجي محمد حسین خان سره یو ځای د کندهار په عسکري فرقه کې بندي شو . تر آزادیو وروسته د امریکایانو په موريسن- کنودسن کمپني کې کار وکړ. بیا په قادري بس کې د محاسب په توګه دنده پر مخ بوتله . وروسته په ارګوزیا پروزه فروشي کې له صوفي ولي محمد خان سره دمحاسب په توګه پر کار بوخت شو . - همدارنګه يي دکندهار داطلاعاتو او کلتور په ریاست کې د مطبوعي دمدیر په توګه ، په کابل کې د اطلاعاتو او کلتور په وزارت کې دپښتو پر مختیا د مدیر په توګه، خپلې دندې تر سره کړي دي . بڅرکی صاحب په پای کې له علامه عبدالحی حبيبي صاحب سره یو ځای په یوه لږومي مکتوب تقاعد ته سوق شو . وروسته د عبدالهادي خان بهر سره ، چې هغه هم د وینس ځلمیانو یو پخوانی غړی وو د غالیو په تجارت پیل وکړ او پر شخصي کارونو بوخت شو. وروسته ، چې د روسانو نظامي حملې پر افغانستان پیل شوې، پلرني ټاټوبي گلستان ته ولاړ او هلته يي دځان لپاره په خپلو مټو یوکور جوړ کړ، په گلستان کې له پښتو ادبي بهیر سره یو ځای شو. گهیځ ادبي مجله هم د بڅرکي صاحب تر لارښوونې لاندې خپریده. اوتر هغه راوروسته د خپل مشر زوي (زمری محقق) په هلو ځلو د دنمارک په هیواد کې میشت شو او هلته يي آمو جریده را منځته کړه، د یادوني وړ ګڼم د بڅرکي صاحب ډیره مهمه مقاله په دنمارک کې خپره شوه، چې د دنمارکي

پروفیسرانوپام یی خائنه ورواواوه، هغه لیکنه (ډنمارکی ژبه د پښتو ترله ده) نومیده .
پر نوموړي لیکنه باندې په هغه هیواد کې یو علمي سیمنا هم جوړ شو، وروسته
بخرکی صاحب هالند ته ولاړ او دخپل زوی ننگیالی بخرکی په کور کې د خپل ژوند
وروستی شپې ورځې پای ته ورسولې .

څنگه ، چې بخرکی صاحب د چپ او انقلابي افکارو تر اغیز لاندې وه، د انجمن وطن
گوند غړیتوب یی تر لاسه کړ. د هغه گوند موخه او مرام د خلکو خپلواکي او آزادي او
انگریزي ضد سیاست وو، انگریزانو هم خپل گوندونه جوړ کړي وو، چې یوه بیلکه یی د
مسلم لیگ گوند وو، په هغه وخت کې د انجمن وطن گونداو کانگرس گوندمرام دا وو،
چې باید انگریزان بې له قیدو شرطه هندپریردي او هندوستان د اسلام په نوم تجزیه نه
کړي ، بلوڅواو پښتو ته باید خپل حق او آزادي ورکړ شي، خو په دغه مبارزه کې د
مسلم لیگ او انگریزانو زور او قدرت زیات وو . نو د انجمن وطن گوند او کانگرس د
سختې ماتې سره مخامخ شول . لنډه دا، چې په پای کې مسلم لیگ او انگریزانو
هندوستان تجزیه کړ او د مسلمانانو د احساساتو څخه یی گټه پورته کړه او د پاکستان
هیواد یی د خپل لاسپوڅي محمد علي جناح په مشرۍ رامنځته کړ، چې له همدغې وخت
نه په سیمه کې د غمیزو او ستونزو پړاو پیل کيږي . په دغه وخت کې بخرکی صاحب د
انگریزانوله خوا تر څارني لاندې ټیکاو وموند او له گلستان څخه کندهار ته راغی، او
دغلته یی خپله نیاومنه مبارزې پر مخه یوړه .

پر (۱۳۲۵) ل . کال کې د وینس ځلمیانو سیاسي غورځنگ جوړ شو، چې په دې
غورځنگ کې ادبي او فرهنگي شخصیتونو زیاتره نقش او اغیز لوبولی دی . دغې
غورځنگ په خپل وخت کې د پرمختگ، ترقی، دموکراسی، برابری او د ملي گټو د
ساتنې بیرغ اوچت ساتلی وو. پر دې تحریک د پښتو ژبې د ادیبانو او پوهانو نقش او اغیز
د یادوني وړ دی، همدا لامل وو ، چې د دغې غورځنگ وده او پرمختگ په هغه و
لایتونو کې، چې زیاتره پښتانه اوسیدل پیر وه. په کابل کې عبدالروف بینوا گل پاچا الفت،
قیام الدین خادم، ارسلان سلیمي، نور محمد ترکی، فیض محمد انکار، غلام حسن خان
صافي، صدیق الله ربنتین، حاجي محمدانور خان اڅکزی د دې غورځنگ له بنسټوالو
څخه شمیرل کیدل . او همداسې په کابل، کندهار ، ننگرهار او یو شمیر نورو ولایتونو
کې د دغې غورځنگ د مشر تابه پلاوي فعال غړي او پلویان دا کسان وو: محمدرسول
پښتون، مولوي محمد بهرام خان، علامه عبدالحی حبیبي، عبدالهادي توحی، قاضي
عبدالصمد خان، محمد ابراهیم خواخوږی، علامه عبدالشکور رشاد، غلام حسین خان
سایي، غلام جیلاني خان الکوزی، محمدعلم بخرکی، حاجي خدایداد خان، حضرت محمد
یوسف آغا، محمد دین ژواک، آغا محمد خان کرزی، محمدحسین خان ریډي، صوفي ولي
محمد خان ، پوهاند نوراحمد شاکر، شیر احمد خان، حاجي لعل محمد خان، محمد علي

خان، فتح محمد خان خټگر، نور محمد خان قاضي خيل، غلام محمد خان پوپل، حاجي محمد آصف خان، ناصر خان لعل پوري، محمد طاهر خان صافي، محمد موسی خان شفيق، نیک محمد خان پکتاني، عبدالعزيز خان، عبدالخالق خان واسعي، محمد رسول خان مسلم، عبدالرزاق خان فراهي، محمد نور خان علم، مولوي عبيدالله خان صافي، گل شاه خان صافي، ظهورالله خان همدرد، محمد شريف خان قاضي، عبدالمنان خان دردمن، مليا آغا، عبدالصمد ويسا، او داسي يو شمير نور ...

د دغي غورځنگ لومړۍ منشي بناغلی عبدالروف بينوا او آخري يې عبدالرزاق خان فراهي وو. د دې غورځنگ ن خپروني دا وي: د انگار اخبار، د ولس اخبار، د ويښ ځلميانو کتاب او داسي يو شمير نور ...

په رښتيا سره د ويښ ځلميان په غورځنگ کې عالمان، سياسي، ملي، علمي، ټولنيز، ادبي او فرهنگي شخصيتونه سره راټول شوي وو، چې په ټول هيواد کې يې د خلکو په راويښولو، پوهولو او لارښوونو کې ډير لوی نقش او اغيز لوبولی دی. او همدارنگه يې د وخت د دولت فکر سياسي، ملي، ټولنيز، ادبي او فرهنگي موخوته ور ځير کړی وو. بڅرک صاحب د ويښ ځلميانو د غورځنگ يو مخکښ او فعال غړی وو. ده دخپل غورځنگ د ملي، سياسي علمي موخو ارامانونو په لاره کې په خپل تو ان سره د خلکو په منځ کې د قدر اوستاينې وړ خدمتونه تر سره کړي دي. د ويښ ځلميان سياسي غورځنگ د هيواد په ټولو سيمو کې خپل سياسي فعاليتونو ته دوام ورکړ او دخلکو په راويښولو کې يې خپل اخبار او خپروني جاري ساتلی وي. لنډه دا چې دغي سياسي گوند څلور کاله خپل سياسي فعاليت پر مخ يووړ، چې مرام او موخه يې اصلاحات وو. خو له بده مرغه تر څلورو کالو وروسته د دغه غورځنگ خپروني وتړل شوي او يو شمير رهبري غړي يې په پر له پسې توگه بنديان شول. بڅرکی صاحب او د ده پلار هم، چې د دې غورځنگ فعال غړي ول د څلور کلو په بند محکوم شول. بڅرکی صاحب د دغي غورځنگ د ستونزو په اړه په خپله يوه ليکنه کې داسي کښلي دي:

((...دا، چې ولې د گوند غړي بنديان سوه وجه يې ښکاره ده، يو خو ويښ ځلميانو سياسي تجربه نه درلودله او په همدغه نوي غورځنگ کې په سياسي لحاظ دومره افراط وو، چې د وخت دولت يې ښه سم دم وار خطا کړ خو پر گوند يې فشار او ضربې واړيدي کړې د بل پلوه حکومت هم د سياسي تحريک سره نابلد وو، تجربه يې نه درلوده نو ډير ژر وارخطا سو او په زور يې گوتې پورې کړې، گوند او دهغه غړي يې په بي رحمي سره زندانونو کې بنديان کړه، سخت فشارونه يې پر راوستل او له دولتي پوستونو څخه يې ايسته کړل....))

کله، چې بڅرکی صاحب بندي شو، دی په بندي خانه کې هم له ډيرو ستونزو او تکليفونو سره مخامخ شوی وو، په دې وخت کې د ده کورنۍ بې سرپرسته کيږي او ډير سخت او

ستونزمن ژوند تيروي، خو د ده ميرمن، چې يوه پياوړې ښځه وه په ډيره ميرانه دخپل اولادونوسر پرستي كوي ، او د دوى خوراك او پوښاك برابر وي . بڅركى صاحب هغه ټولنيز شخصيت وه، چې تل يې له خپلو يارانو سره ډيرې ښې اړيكې لرلې، او په دا وخت كې، چې دى بندي وو، د ده د لارې او غورځنگ ملگرو علامه عبدالشكور رشاد او محمد ابراهيم خواخوږي او يو شمير نورو په منظمه توگه د ده احوال نيوه او د ده دكورنۍ سره يې مرستې كولې . بڅركى صاحب وروسته له څلورو كالو له زندان څخه آزاديږي . سره له دې، چې د ده صحي حالات ښه نه وو او ډير نارغ وو او دخپل كورنى د اقتصادي حالاتو د برابرولو په اړه ډير پريشان وو، خو بې له دې، چې استراحت وكړي د خپل ژوند د چارو په سمبالولو يې ځان بوخت كړ . او په څنگ كې يې د هغې يارانو او دوستانو، چې په بنديخانه كې پاتې وو، په منظمه توگه احوال نيوه او له دوى سره يې مرستې كولې، چې دا كار د ده د لوړو اخلاقو او ميرانو، انساني عواطفو او احساساتو ښكارندوى وو . بڅركى صاحب دسياسي حالاتو او د دولت په اهدافو او مقاصدو ډير ښه پوهيده او په راتلونكي ژوند كې يې د يو مترقي دولت په جوړولو كې خطر ونه احساسول، نو همدا وجه وه، چې ده دخپل كورنى او هيوادوالو د ژوند په اړه ډير فكر كاوه ، په همدې خاطر يې خپله ميرمن دې ته وهڅوله ، چې بايد زده كړي تر سره كړي او په ټولنه كې لكه د نورو ښځو په شان په ټولنيزو چارو كې فعاله ونډه ونيسي، وروسته له ډيرو ستونزو د ده ميرمن خپلې زده كړې پاى ته ورسولې او د ښوونكي په توگه وگمارل شوه، چې په دې اړه بڅركى صاحب داسې وايي :

((... څه وخت چې د ښځو نهضت راپيل شو ما هم د دې وخت څخه گټه تر لاسه كړه او په كندهار كې د لومړيو ښځو په كنفار كې زما ميرمن هم لڅ مخې را ووتله او په ټولنيزو چارو كې يې خدمت د يوې با سيواډې ښځې په توگه راپيل كړ....))

دبڅركي صاحب درنه ميرمن (ساجده)نوميده په يوه مذهبي كورنى كې لويه شوې وه، په مروجو علومو پوره پوهيده او د قرآن شريف حافظه وه، په ديني علومو كې يوه ممتازه ښځه وه، په دري - فارسي ژبو هم پوهيده . سره له دې، چې زموږ په سنتي ټولنه كې يو شمير ستونزې موجودې وې او دې، خو بڅركي صاحب او د ده كورنى د يو روښان ليد خاوندان وو، همدا وجه وه، چې ده خپله ميرمن د ښوونې او روزنې ډگر ته راويسته او خپل توکم او ملگرو ته يې د علمي او منطقي دلايلو پر استناد قناعت وركړ او ددوى ښځې هم دغې ډگر ته راووتلې او د ښوونې او روزنې په برخه كې يې خپلو فعاليتونو ته دوام وركړ. بڅركى صاحب د پوهې، علم او لوړو اخلاقو څښتن شخصيت وه، ده د خپلو څلكو دگټو، سولې، سوکالي او نيکمرغي لپاره بې ډاره او په ميرانه مبارزه كړې ده، او پر (۱۹۶۵) ز . كال كې يې ولسي جرگې ته ځان كاندید كړ، خو د وخت دوامنانو په مداخله بريالى نه شو. كله، چې د وخت دولتونو د دموکراسۍ، د بيان د آزادۍ،

دمطبوعاتو او د گوندي قوانینو، ژغ پورته کړ، یو شمیر گوندونه جوړ شول، له هغې ډلې څخه یو هم د مساوات گوند وه، چې د محمدهاشم میوندوال په لارښوونه یې خپل فعالیت پیل کړ. دی په خپل وخت کې، صدراعظم هم وه. نوموړي علاقه لرله، چې د یوې بشپړې دموکراسۍ پر بنسټ یو حکومت جوړ کړي، نو له دې لپاره یو ټولنیز او سیاسي بنسټ ته ضرورت احساسیده، هغه وو، چې ده د یو شمیر ملي، سیاسي، ټولنیز، علمي، ادبي او فرهنګي شخصیتونو سره مشوره وکړه او خپل گوند یې جوړ کړ. پر (۱۳۴۹ل) کال د سنبلې په میاشت د بڅرکي صاحب په کور کې د مساوات د گوند (کنگره) جوړه شوه. په دغه کنگره کې د هیواد نامتو پوهاندو ملي او سیاسي مبارزینو، علمي، ټولنیز، ادبي او فرهنګي شخصیتونو لکه: محمدهاشم میوندوال، محمد هاشم ترکی، علامه عبدالشکور رشاد، علامه عبدالحی حبیبي، محمدابراهیم خواخوږی، عبدالاحد عارض، ابراهیم عطایي، غلام جیلاني الکوزی، فیض محمدانگار، عبدالصمدویسا، محمد علم بڅرکي او داسې ځینو نورو سیاسي او پیژندل شویو کسانو په کښې برخه اخیستې وه. په دې کنگره کې په دموکراتیکه فضا کې انتخابات وشول، محمدهاشم میوندوال د رایو په اتفاق د عمومي منشي او محمد علم بڅرکي یې د مرستیال او منشي په توګه وټاکل شول، او د گوند نوم د مترقي دموکرات (مساوات) گوند په نوم خلکو ته وروپیژندل شو، او خپل مرام یې د مساوات د جريدې (اخبار) په وسیله خپور کړ.

محمد هاشم میوند وال په خپل وخت کې یو پوه عالم، اودروښانه لیدشخصیت وه، او په هیواد کې د بشپړې دموکراسۍ غوښتونکی وه. دی په ملي او بین المللي کچه د نامتو او پیاوړي سیاستوال د پوره نوم او نښان څښتن وو. د ده ټولنیز او سیاسي شخصیت دخلکو او ټولني په منځ کې خپل ځای ځایګی درلود، او ورباندې گران وو. دهیوادوالو په منځ کې محبوب شوی وه، همدا وجه وه، چې د وخت دولت دی د صدارت له چوکۍ څخه لیرې کړ. په دې وخت کې یو شمیر گوند غړو له گونده ووتل او ترینه ولاړل، خو بڅرکي صاحب د پخوا په څیر دیو ښه ملګري په توګه له میوندوال سره خپلې ملي او دموکراتیکې مبارزې ته دوام ورکړ.

پوهاند د دوکتور مجاور احمد زیار، چې زموږ دهیواديو نوميالی ژبپوهاند، ادبپوهاند، علمي او اکاډیمیک شخصیت دی، په خپله یو لیکنه کې د بڅرکي صاحب د ملي، سیاسي او ادبي شخصیت په اړه داسې وایي:

((...دا به پر ځای پرېږدو چې ارواښاد محمد علم بڅرکي د اڅکزي تیر له یوې یادې بنادې تاریخي کورنۍ سره تړاو لري چې لږ تر لږه تر سترملي اتل عبدالله خان اڅکزي پورې شپږ اووه پښته رانغاړي. سم له لاسه خبره له همدغه ((بڅرکي)) راپیلوو چې د خپل مهال تورتمو او سرو سمو گوتونو ته یې څنگه او څومره رڼایي او تودوخي وربخښلي ده. له ارواښاد بڅرکي صاحب سره مې تر یو دوو پلاوو زیات لیده کاته نه

وه شوي، خو د بنوونځي او بيا پوهنځي راهيسي يې د ليکنو او ژباړنو يو لېوال اومينه وال پاتي شوی يم او دومره مې پېژاند چې دی زموږ د هېواد له هغو ځلاندو او روښاندو سياسي او بياپرمختلليو، او بل اندو (ديگر انديشو) سياسي- فرهنگي څېرو څخه گڼل کېده چې يې له تنکي ځوانۍ د ژوند تر وروستۍ سلگۍ دخپل هېواد او هېوادوالو دپرمختگ او پتمن ژوند وژواک لپاره هلې ځلې کړې او په دغه لارکې يې خورا ډېرې سختې سپورې گاللې دي .

د هند د نيمې وچې د پښتنو د ازادپيال((انجمن وطن))گونه رانيولې تر ((ويښ ځلميانو)) او بيا ((مساوات)) گوندد غړيتوب له لارې يې په ډله ييزه مبارزه کې هم، د نورو ډېرو پر خلاف په هماغه سپېڅلې ملي- انساني موخه او ارمان کارنده ونډه اخېستې، بې له دې چې د څوکۍ او پورۍ تمه او اسره ولري . په تېره په مساوات کې چې ميوند وال صاحب يې د خپل صدارت پر وخت بنسټ اېښی وو او تر وزارتونو پورې يې نوروته ډېر څه ورکړل .

په وروستيو کې يې د ډنمارکۍ او پښتو ترمنځ د نژدې خپلوۍ په تړاو له هاندو هڅو خبر شوم، که څه هم دا د ژبپوهنې او بيا د ساينټيفيکي تاريخي- پرتليزې

او ورسره ورسره فونو- اېټيمولوجيکي څانگې سکالو(موضوع) وه، خو دهغه ارواښاد دفرهنگي مندو تررو ښکارندويي يې کوله او په تېره داچې د د وړو هېوادو او وگړوو تر منځ يې د دوستانه اړيکو او پوهاوي لپاره يوه په زړه پورې چاره پرځای کړه .

دگران انجنير صاحب مسعود مندوی يم چې د هغه ارواښاد په اړه يې ښايسته ډېر څه نوي وړاندې کړل او ماته يې هم ددغه لنډ يادښت وياړ را په برخه کړ.

د هغه ستر انسان ياد دې تلژوندی او تلپاتي وي!!))

پوهاند دوکتور م .ا. زيار

اکسفورډ (۱۲/۲۰۱۱/۱)

پر (۱۳۵۲) ل . کال د سرطان پر (۲۶) نيټه شاهي رژيم له منځه ولاړ او د سردار محمد داود خان په مشرۍ د جمهوريت اعلان شو . داود خان خپل ملي او مترقي پروگرام د راډيو له لارې خپور کړ، چې په رښتيا سره يو مترقي پروگرام وه . بڅرکي صاحب هم لکه نورو ملي شخصيتونو او گوندونوپه توگه دخپل گوند په استازۍ خپل ليک سردار محمد داود ته واستاوه . د دې ليک متن دا دی :

((بحضوری عالیقدر رهبر انقلاب ما!

بعد از آداب مخلصانه ؛

محمد علم بڅرکی ولدحاجی محمد انورخان اچکزی بحضورشما چنین عرض دارد.

محترما؛ از اوانیکه رژیم شرافتمند وبا وقار جمهوریت توسط قربانی بی مثال شما ورفقای تان نصیب این کشورگردیده سپاس گزاری آن تا ابد بدوش ما خواهد بود. ولی ناگفته نباید ماند که غرس این نهال جمهوری بر سر زمینی شده است، که صد ها سال در آن تخم قبیله پرستی، نفاق و غیره پاشیده شده، بوی نفاق، بعلمی وحتی اجنبی پرستی از آن می آید - اعتراف باید نمود که نمو این نهال نورس درین سر زمین مشکلاتی بسی دارد، باید جمهوری ما یک جمهوریت واقعی، ملی و دیموکراتیک باشد. که در آن نماینده گی روشنفکران وطن نمایان باشد.

با احترام: محمد علم بڅرکی

((۱۳۲۵ ل))

اویا دالیکنه گورو:

((بناغلی رئیس صاحب دولت،

صحت او بریالیتوب دی غوارم !

عرض پانه: دهغه بی ساری فداکاری په وجه چي تاسو اوستاسوملگرومسلط شاهي رژیم زموږ داورو څه ایسته کی. زه څه؟ ټول ملت دهغه مننه کوي. دا چي جمهوري رژیم به کله خپله هغه اصلي بڼه مور ته را وښوي. اومور به دخپلو ارزو گانو مستحق کیږو - البته ده دغه اوس وخت تقاضا باید نه وي، خو دتیریدونکی (عبوري) او په منځ کي دوره، چي دشا هی او ائینده جمهوري نظام په منځ کي ده - پر ځینو کسانو په ځانگړې توگه پر ما باندي ډیره گرانه تما مه ده.

تاسو ته بهتره معلومه ده چي محترم میوندوال زموږ دمترقي دیموکرات (مساوات) گوند مشر او عضوه ده. خو کوم وخت چي میوندوال صاحب و نیول سوو- تر هغه ډیر پخوا زموږ جمیعت دمترقي دیموکرات (مساوات) دیوي اعلامیې په ترڅ کي دافغانستان جمهوري نوی رژیم او ستاسو او ستاسو دملگرو فداکاری یې تائید کړي ده. او خپله همکاري یې در سره اعلان کړي وه - او هغه پلټني چي دداخلی وزارت دگوند په ار شیف کي وکړي داسي څه یې تر لاسه نه کړه، چي گوند دي دنوي جمهوریت په خلاف کوم څه تر سره کړي وي.

او مور خپل تصویب په شفاف ډول تاسو ته درلیږلی دی.

په در ناوي،))

بخرکي صاحب په دې ليک کې د خپل گونډپه استازيتوب خپل ملاتړ د داود خان د رژيم نه ، په رسمي توگه، ده ته وروليږو، چې څو موده وروسته د اطمینان ځواب يې هم تر لاسه کړ. دا هغه وخت دی، چې ميوندوال صاحب په يو نړيوال سفر بوخت وه، خو له بخرکي صاحب سره يې منظم اړيکي لرل . کله ، چې دی د داود خان له رژيم څخه خبر شو نو سم له لاسه يې د عراق نه له بخرکي صاحب سره تماس ونيوه او خپلې مشورې يې ورکړې . وروسته له سفره ميوندوال صاحب خپل وطن ته راغی او په وطن کې يې د داود خان رژيم ټينگ ملاتړ اعلان کړ، او کوشش يې کاوه، چې د داود خان د ملي او مترقي سياست بڼه پلوی وي . خو ديو شمير عواملو پر بنسټ وروسته له يو څو وخته، دی او د ده يو شمير د گوندغړي يې د کودتاچيانو په نوم بندي کړل ، يو له دغوکسانو څخه بخرکی صاحب هم وو . د وخت دولت ډير کوشش وکړ چې پر دوی اسناد را ټول کړي، خو هيڅ څه شي پيدا نه کړل، او وروسته له ډيرو پوښتنو يې بخرکی صاحب آزاد کړ، خو بخرکی صاحب ديو وفاداره ملگري په توگه دخپلو ملگرو او دميوندوال څخه يې په ميړانه دفاع وکړه . دوخت دولت بخرکی صاحب په پرله پسې توگه د تحقيق لپاره راغوښتو . پخرکی صاحب له دغو تحقيقاتو نه ستړی شو او خپل گران دوست محمد ايوب خان سره يې اړيکې ونيوې او دا ټول داستان يې ده ته تشریح کړ. محمد ايوب خان د سردار محمد داودخان سره وليدل او د ده په اړه يې پوره معلومات ورکړ، کله، چې داود خان وپوهيده، چې بخرکی صاحب دحاجي محمد انور خان زوی دی او يو ملي او ټولنيز شخصيت دی نو سم دلاسه يې هغوو مراجع وو ته ، چې دی يې تحقيق ته راغوښتو دستور ورکړ ، چې نور دی په عذاب نه کړي .

همداسې کله ، چې د نورمحمد تره کي رژيم راغی، بخرکي صاحب د ده رژيم سره خپل ملاتړ اعلان کړ او خپل ملي او ټولنيز موخي او دخلکو ستونزی يې د خپل استازي په لاس مشر تابه ته ور وړ سولې ، خو چا ورته پاملرنه ونه کړه، بيا يې يو ليک وکيش او نورمحمدتره کي ته يې سيده وروليږه، په دې متن :

((دافغانستان دډيمو کرا ټيک جمهوري انقلابي شورا ريس نور محمدترکی،

د غويي داوومي انقلاب چي يو ملي ډيمو کرا ټيک انقلاب دی – دهيواد ټول مترقي عناصر په وياړي . او هيله ځيني لري؛ چي زمور په گران هيواد افغانستان کي به دامپريا ليزم او فيوډاليزم کمبله په هر اړخيزه توگه ورتوله کي .

زه دافغانستان د مترقي سنگر د يوه فرد په توگه چي بي شميره کړاوونه مي په دې لاره کي گاللي دي . تا سو او ستاسو ملگرو ته مبارکي وایم .

او هيله مي داده چي نوي افغانستان دسولي - پرمختگ - ملي پيوستون دلاري مل سي .
په درناوي))

محمد علم بخر کی

(۲۳/۲/۱۳۵۷) ل

دطالبانو په واکمني کې ، بخرکي صاحب ډيري هلي ځلي وکړي ، چې په هيواد کې د ټولو افغانانو سياسي شتوالي، ملي هويت او ملي يوالي غښتلی او تضمین شي او زموږ هيوادوالوته سوله اوسوکالي ور په برخه شي . ده له يوشمير مهمو اوبا صلاحيتو رهبرانو سره، چې د طالبانو په رژيم کې يې ډير لوی نقش درلود د هيواد پر مختلفو سياسي ، ملي ، ټولنيز، علمي، ادبي او کلتوري برخو کې خبرې اترې وکړي . او خپل وړانديزونه يې، چې د نيوکو څخه ډک اړخونه يې هم لرل په ډيره ميرانه دوی ته وړاندي کړل، تر هغه ځايه چې د بخرکي صاحب ملي ، ټولنيز، درونداو سپيڅلي شخصيت دغو رهبرانو ته معلوم وه، دوی د بخرکي صاحب خبرې او وړانديزونه په ډيره سره سينه او ورين تندي واوريدل، او ده ته يې اطمینان ورکړ، چې دشرایطو سره سم هڅه کوو د تاسو ټول انساني، ملي ، اخلاقي او ټولنيز وړانديزونه په پام کې ونيسو. لنډه دا، چې بخرکي صاحب دخپل ژوند تر آخري سلگي پورې د هيواد او هيوادوالو دملي ، سياسي او ټولنيزو گټو په اړه خپل ژغ په ډيره ميرانه جگ کړي دی، او خپل عقايد او نظريات يې په عالمانه او صادقانه توگه په ډير پوخ استدلال او منطق سره خلکو ته، مقاماتو ته، رهبرانو ته رسولي دي . او په دې لاره کې يې بي ډاره مبارزه کړي ده .

بخرکي صاحب په خپل وخت کې ډيري زياتي ليکنې کړي دي . ده د نثر په برخه کې زيات کار کړی دی، خو تر څنگ يې شعر هم ليکلی دی . دی دشعرونومکمل ديوان لري، چې تر اوسه نه دی چاپ شوی . دی پر (۱۳۲۵) ل . کال کې، چې لا ځوان وه خپل د زړه احساسات او عواطف يې دشعر په ژبه بيان کړي دي . د ده لومړی شعر دا وو:

ساقی راسه ته وماته، دا جام یوسه و خپل خدای ته

امانت یې بیرته ورکه، ورته وایه! اسلام نه سته

هغه جام کې چې اسلام

وو، تا ورکړی او وه چاته

تش گیلای یې دی پرې ایښی، دا دما څه واخله بیرته

او دشعر نورې بیلگې یې دا دي :

بڻخه

دجهان په ٽول ڪړو ڪي ڇي افضل دی
دادبڻخي احترام دی ڇي اڪمل دی
دانسان بقاپه مورده ڇي رشتیاسي
دادخورپه مینه ورورگوره اتل سي
ڇي نغری باندي جوړیږي داخوداده
دا ددي په مینه ٽول بهیراجمل دی
دغیرت اودعزت محک په دي دی
هرپښتون دپاکي میني ئي محصل دی
دادمیني خزانه پرمینه بڻه ده
ڇي په مینه دمیرمني، کورعسل دی
په نړی ڪي غیرتمنده قوم هغه دی
ڇي پیغورورته دښخي لوی اجل دی
په عزت او عقیدت ڪه ورته گوري
احترام وپرستش دي ته اٽکل دی
ددنیا په نعمتوڪي اول داده
په بقا ڪي دبشرمي دااصل دی
که دٽول عالم بڻادي سره یوځای ڪي
نه بي ٽول سي، ني لنگر، نه ئي بدل دی
په عزت ڪه ئي څوک پوه نه دی جاهل دی
جاهل څه؟ ڇي دی په اصل ڪي اجهل دی
پیژندنه دانسان په مینه ڪیږي

دادې مينه تر ټولوبنه عمل دی
انسانان چي سره اوسي مورئي داده
که دمور عزت څوک نه لري ارزل دی
چي دخور په مينه څوک پوهيدی نه سي
انسان نه دی په اصل کي خدل دی
زه بڅرکی يم حيران چي څي و بولم
ددنيا و ما فيها مي داازل دی

....

اویا:

د عبدالروف بينوا صاحب په یاد

خا طره د بينوا د ، بينوا
څوکلیدل دي ، ياديدل دي بينوا
په خوب کې ورغلی وم زیارت ته
چي زیارت بي زه کوم د بينوا
پوښتنه مي د گور وکره دخلکو
چيري بنخ دی پردیس سوی بينوا
په افسوس آرمان دي خلکو وويله
دلته بنخ دی پردیس سوی بينوا
تصور کې سومه غرق دی سو حاضر
په خندا را څخه ولاړی بينوا
شناخته نه وه جوړه سوی پر مزار
ديارا نو گيله من و بينوا

کوم بنياد چې دځلمو ده ايسنوی
نسته ساری په تد بیر د بینوا
چي ځلمو ته ووهادي په خپل کلام
پیغمبر دانقلاب و و بینوا
(غلی شانته انقلاب) وو د ویلی
تول ملت اما ده باش کی بینوا
محفل کی یوه شمع وه روښانه
هسي شمع د محفل وه بینوا
په خدا به یي محفل تازه کیدی
را څه ولاړي په ارمان ته بینوا
بخرکي یاران ډیر ولاړه وگور ته
هر یو یار می لکه یار دی بینوا

کلتوري بخرکي صاحب دخپل ژوند په وروستيو شیبوکي د هالنډ مېشتي افغاني ټولني د مشر سلاکار په توگه، داحمدشاه بابا د علمي اوادبي ټولني ، دملي هينداري دمشر په توگه خپل ادبي او فرهنگي هلوځلو ته پاينه ورکړ. ده ترپايه له بيلابيلو رسنيو سره اړيکي درلودل، او په ټولو علمي، ادبي او فرهنگي ناستو ، پوهنغونډو او بنډارونو کي کارنده ونډه اخيسته او دهيواد او نړۍ پر بيلابيلو مسايلو په پوره علمي او منطقي واک او ځواک ويناوي اورولي . له امريکا ژغ ، بي بي سي او نورو راډيوگانو سره يي هم خپل اندو واند شريکاوه او پر بيلا بيلو سکالوو يي ورسره مرکي تر سره کولي . بخرکی صاحب له دې هر څه سره سره يو دروندخويه، نیک چلندی، زړه سواندی، د ټينگ هوډ خاوند وو .دغه نوميالي د (۲۰۰۳)ز. کال د (۸۳) کلو په عمر دخپل پاک سپېڅلی زړه په دريدوسره په هاليند کي له نړۍ څخه د تل لپاره سترگي پټي کړي .

روح دې يې بناد وي !

د ده له مرگه وروسته د ټولورسنیو، رادیوگانو، تلویزونونو، مجلو، ورځپاڼو، له خوا د
ډیرو سټرولیکووالو، شاعرانو او ملي شخصیتونو له خوا د خواخوږۍ او خواشینۍ پیغامونه
خپاره شول. په جنازه کې یې له درستي اروپا څخه دوستانو او مینه والو برخه
واخیسته، او خپل د خواخوږۍ پیغامونه یې واورول، او همدارنگه یې په هیواد کې دننه
او بهر د ده د مړینې په اړه ټولو یارانو او دوستانو فاتحي واخیستي. ننګیالی بڅرکي،
چې یو تکړه لیکوال او شاعر دی، او د محمد علم بڅرکي زوی دی، خپلي ساندي شعر
په ژبه داسې انځورلي دي:

د بابا ویرنه

دامید څرک دارمان

غروب

اوبنکه دبانووه دبانوپرسرچي ولاړه

پرخه دگلاب وه په سهارکې راڅه ولاړه

نغمه دیوبلبل سوه په گل بن کې راڅه ولاړه

ویرانگه دافق وه په په شفق کې راڅه ولاړه

باغچه وه دنرگیسو په خزان کې راڅه ولاړه

دیوه وه په مجلس کې په رڼاکې راڅه ولاړه

کشکې په گرمۍ دمحبت نه وای پوه سوی

لمبه دگرداب بله په گرداب کې راڅه ولاړه

بڅرکی دسکروټوپه انګارکې راڅه ولاړه

توده یې داحجره کړه په آرمان کې راڅه ولاړه

اوس به موپرمینه یوبڅرکی څوک روښانه کړي

څرک دروښنایي سوه په لمبوکې راڅه ولاړه

ورمه وه چي پرباغ به يي هميش خيال او نظرو
ورمه ديسرلي وه په نغموكي راڅه ولاړه
اوبنكي مي دننگ پرمخ روڼي ، روڼي رواني دي
ولاړه خاطر سوه په لحظوكي راڅه ولاړه
اوبنكه دبانووه دبانو پرسرچي ولاړه
پرخه دگلاب وه په سهاركي راڅه ولاړه



دارواښاد محمد علم بڅرکي قبر او ډبرليک د بناغلي ننگيالي بڅرکي له خوا جوړ شوی دی .

څلوريزه

مځکي وتاته مو سپارلی امانت يې ساته
دلته لوړ انسان بنځ سوی په عزت يې ساته
د جهانہ گيله مند دی مرور ځيني راغلی
دې هيواد کې مهاجر دی په حرمت يې ساته
شاعر: ننگيالی بڅرکی
ترتیب کوونکی: عبدالقادر مسعود

په ډير درنښت او ادبي مينه : انجنير عبدالقادر مسعود